

# መዳከም ስርዓትን፣ ቀላሲ ስርዓትን ሓርነታዊ ቃልሲ

ብስም ዚግ-ዚግለር ዝፈልጥ ኣመራካዊ ተዛራባይ ብዛዕባ መዳከም (Direction) ክዛረብ ከሎ- “ኩላትና 24 ሰዓታት ኣብ መዓልቲ ግዜ ኣሎና። እቲ ሸግር ሰእነት ግዜ ዘይምህላው ዘይኮነስ፡ መዳከም ምስ-ሓት ኢዩ” ባለ። ጅን ማክሰወል እውን ብዛዕባ ንፋዕ መራሕ ክዛረብ ከሎ “መራሕ ዝበሃል ዝገ-ግዘሉ መንገዲ ዝፈልጥን፣ ብኡ-ኡ ዝገ-ግዘን ንክልኦት ከኣ ምስኡ ብኡ-ኡ ከምዝኸዱ ዝገብር ኢዩ” ይብል። እቲ ትሕዝቶ ናይ’ዘን ክልተ ጥቕሰታት ብግቡእ ምስ እንርደኦን፣ እተን ክልተ ወሰንቲ ንዓወት ናይ ሓርነትታዊ ቃልሲ ኢዮን። ግን ከኣ፡ ኣብ’ዚ ኣብ ኤርትራ ዲሞክራሲያዊ ለውጢ ከነረጋግጽ እንካይዶ ዘሎና ቃልሲ፣ ዓቢይቲ ብኩራት ወይ ከኣ ጎዲለናና ዘሎ ለውጥ እዩን። ብኣንጻር፣ እቲ ንህዝቢ ኤርትራ ባህሪታት ጠለሙ ኣብ ገባርን-ሓዳግን ክኸውን ዝበቐዕ ስርዓት ጉጅለ-ህግደፍ፣ ንዕደመ ስልጣን ከናውሕ ክብል ከረጋግጸም ዝደልዮም ዕላማታት ኣቕዲሙ ዘጣጥሕን ዝኸደ መዳከም ዝፈልጥን፣ ንዕላምኡ ዝመርሕን ዝቐልሰን መሪሕነት ሰለዘሎዎ ኢዩ። እቲ ኣብ ሕዳር 1971 ብሓልዮት ህዝባዊ ሓይልታት ዝተጸሕፈ “ንሕናን ዕላማናን” ዝብል ጽሑፍ ነቶም ንህዝባዊ ሓይልታት ይኹን ቀጺሉ ንህዝባዊ ግንባር ዘቐሙ ሓይልታትን ተጋደልትን ጠርኒፉ መዳከም ንኩትሕዝ ዝሓዘመ መርሀ ናይ ቃልሲ ክንብሎ ንኸእል። ቡቲ ኣወንታዊ ሸነኻቲ ምስ ዝርከብ፣ እቲ ህዝባዊ ብረታዊ ተጋደሎ መዳከም ንክይሰሕት ኣብ ውሽጢ እቲ ግንባር፣ ምስጢራዊ ሰልፊ ብምምሰራት ኣብ ናይ ሓባር ዕላማን ራእይን፣ ንዝበዘሐ ህዝቢ የዕሲሉ ንጹር ሰእሲ ናይ ቃልሲ መንገዲ ተኸቲሉ፣ ሃገራዊ ነጻነት ክውን ንምግባር ዘይከሓድ ኣስተዋጽኦ ነይርዎ። ብኣሉታዊ ሸነኻቲ ክምዘን ከሎ፣ ምስ ወያኔ ሓርነት ትግራይ ብምልፋን ኣብ ምብትታን ተጋደሎ ሓርነት ኤርትራ ማለት ኣብ ምብሓት ሰውራ ኤርትራ እውን ዓቢ ተራ ነይሩዎ።

ኣብ ድሮ ሃገራዊ ነጻነትን፣ እቲ ኣብ ውሽጢ ህዝባዊ ግንባር ተጸፍዮ (ተሓቢኡ) ምስ ባህጊ ህዝቢ ኤርትራ ዘይሳነ ዕላማ ዝኸበሮ ብኢሳያስ ዝምራሕ ጉጅለ፣ ነቲ ምስጢራዊ ሰልፊ ኣፍሪሱ ንራኡ ህዝባዊ ግንባርን ህዝብናን ብምጥላም፣ ናይ ምልኪ መራሕ ጎበለል ኮይኑ ንክወጽእ እውን ኣብቂዕዎ ኢዩ። ኢሳያስ ኣብ ኮረቻ ስልጣን ከጽንቦ ዝኸእሎ ዕላማን ራእይን፣ ናይ ዓወት ጎደናን መዳከምን ወኒኑ መንገዱ ከጣጥሕ ስለ ዝጸንሐ ኢዩ። እቲ ዘወውዮ ከኣ መዳከም ከይሰሓት ነቲ ጸረ-ህዝቢ ዕላምኡ ህዝቢ ብምትላልን፣ ይዕንቅፋት ኢዮም ዝበሎም ንናይ ቃልሲ ብጸቲ ብዘይምሕር መንገዲ ብምእላይ፣ ሓደሰቲ እመናት ደገፍቲ ከምዝሰብዎ ብምግባርን ንዕላምኡ ነቲ ስልጣን ክብሕቶ ምክኣሉ ብሃብ-ተረኽቦ ዝተረጋገጸ ኣይኮነን። ንሰለዎውን ጸጥታውን መሓውራት ብምቁጽጻር ንዝኸነ ከወዳዳሪን ክጸረርን ዝተበገሰ ኣካል እንዳቐንጸለን፣ ኣብ ትሕቲ ጉድጓድ እንዳኣሰፈረን ኢደ-ወንናዊ መራሕ ክኸውን ባቕዑ። ከም’ቲ ጅን ማክሰወል ዝበሎ፣ ነቶም ከረጋግጸም ዝደልዮም ዕላማታት ዝፈልጥን ንህዝቢ ብከመይ ኣደናጊሩ ህዝቢ ከምዝሰብዎ ሰለዝገብርን ኢዩ። ኢሳያስ እዚ ዓይነት መራሕ ምኅኑን፣ እቲ መላኽነቲ ኣብ ሃገረ ኤርትራ ዘሰዕደ ዘሎ ሓደጋን ብርሰትን ዕሸሽ ኢሎም ቡቲ ናይ ኢሳያስ ናይ ምምራሕ ክእለት ተዳናጊርም ይኹኑ ተመሲጦም ብዘሓት ካብ ሕብረተ-ሰብ ኤርትራ ዝድግፍዎ ምህልዎም ዘይከሓድ ሓቅን፣ ዘሕዘን ተርእዮን ኢዩ። ካብ ዝሓለፉ ተሞክሮታት ተሞሃሪናን፣ ካብ ጽልእን ስምዒትን ወጺኦን ሓደልን ድኹምን ጎድኒ ናይ ኢሳያስ ስርዓት ብግቡእ ክንመዘን እንተ-ዘይበቐዕና፣ ህዝቢ ኣብ ሓባራዊ ዕላማ የዕሲልካ ንክንዕውትሉ ዝኸእል መዳከም ናይ ቃልሲ እንተ-ዘይጨቢና ለውጢ ኣብ ምርግጋጽ ከጸግመና ይኸእል ኢዩ።

ነቲ መዳከም ዝፈልጥን ውሁድ ኣመራርሓን ተሞክሮን ዘሎዎ መላኺ ስርዓት ንክትሰዕር፣ ንጹር ህዝቢ ዝዓሰሎ ዕላማን፣ መዳከም ዘንጸረ ዘወውት ናይ ዓወት ጎደናን፣ ካብኡ ንላዕሊ ዝተግጸጸፈን ዝተወሃደን መሪሕነት፣ የድልዮን፣ ብመንጽር ናይ ስርዓት ጉጅለ ህግደፍ ደምበ ተቐውሞ (ደምበ-ፍትሒ) ምስ እንዕዘቡ ዕላምኡ ዘይውሁድን ዘይንጹሩን፣ ኣወዳድቡኡ ፋሕ-ዝበሉ፣ መዳከም ሲሒቲ ዝገ-ግዘሉ ናይ ሓባር ናይ ዓወት ጎደና ዘይውንን፣ ብቀዳምነታት ናይ ዕላማታት ዘይሰርሕ፣ ነቲ ሓርነታዊ ቃልሲ ዝቐልሰ ቀላሲ መሪሕነት ዘይብሉ፣ ናብ ዓወት ክብጽሕ ዝኸእል ሰእሲ ኣይኮነን ዘርእየና። እቲ ንኣሰታት 27 ዓመታት ዝተኻየደ ናይ ተቐውሞ ዘይጥርኑፍ ኣወዳድባን ኣመራርሓን ንረብሓ ጉጅለ ስርዓት ህግደፍ ዘገልግል ምንባርን ምኅኑን ኣሚና፣ ኣብ ዓወት ክብጽሕ ዘኸእል ኣወዳድባ፣ ግዜን ገንዘብን ጉልበትን ምብኸን ምኅኑ ተረዲእና ብመጽናዕቲ ናብ ዓወት ክብጽሕ ዝኸእል ሓዲሽ ጥርናፈን ኣከያይዳን የድልየና። ብቀዳምነት፣ ንፍትሓዊ ሓርነታዊ ቃልሲ፣ መዳከም ከነትሕዞን ህዝብና ብሓድነት ክቃለስ ክበቅዕ፣ ህዝብና ብቐሊሉ ክርደኦን ክሰዕዮን ዝኸእል ሓባራዊ ህዝባዊ ዕላማ የድሊ። እዚ ከኣ፣ ኣብ ዲያሰፖራ ዝነበር ህዝብና፣ በዘን ዝሰዕሩ ክልተ ዓቢይቲ ዕላማታት ክጥርኑፍ ይኸእል።

1. ሃገርን ህዝብን ኤርትራ ካብ'ዚ ተሳጢሎምሉ ዘሎ ሓደጋ ንምድሓን ኣብ ዝቐልጠፈ እዋን መላኺ ስርዓት ህግደፍ ምልጋሱ።

- ኣብ ትሕቲ ህግደፍ ስርዓት ልዑላውነት ኤርትራ ኣብ ሓደጋ፡ ህዝባ ከኣ ይበታተንን ምህላውን፡ ኤርትራ ህዝቢ ዘይብላ ሃገር ከይትኸውን ብምስትብሃል።
- ስርዓት ህግደፍ፡ ኩሉ ሰብኣውን ዲሞክራሲያውን መሰላት ዜጋታት ኤርትራ ረገዱ፡ ኣሸሓት ፖለቲካዊ እሴታትን ዜጋታትን ብዘይ ፍርዲ ኣብ ሕሱም ማእሰርቲ ሓይሩ፡ ሃለዋቱም ዘይፍለጥ ኣብ ሓደጋ ምህላዎም ብምርዳእ።
- ህዝቢ ኤርትራ፡ ብሰላምን ራህዋን ክክብር፡ ናይ ህዝቢ ዝኾነ፡ ብህዝቢ ዝቐውም፡ ንህዝቢ ዘገልግል ህዝባዊ መንግስቲ ክተክል ክበቅዕ።

2. ድሕሪ ስርዓት ህግደፍ ምልጋሱ፡ ኤርትራ ብቅዋም እትመሓደር ዲሞክራሲያዊት መንግስቲ ንምርግጋጽ ክከኣል፡ ካብ ሕጂ ኣትሒዞ ኣብ ዲሞክራሲ ዝክብር ህዝቢ ኤርትራ ተጠርኒፉ ኣውንታዊ ግደ ክገብርን ባይታ ከጣጥሕን ክበቅዕ።

- ንሰላማዊ ህዝባዊ ዲሞክራሲያዊ ምስግጋር ዝሕግዝ ኣስተዋጽኦ ምግባር።
  - ድሕሪ ስርዓት ህግደፍ፡ ህዝቢ ኤርትራ እንደገና ኣብ ምልካዊ መንግስታዊ ስርዓት ንክይወድቕ ዝተጠርኒፈ ህዝብን፡ ዝውክሎ ናይ ዲሞክራሲ ህዝባዊ ባይቶ ኣቕሙ ኣብ ውሽጢ ሃገር ኣብ ዝግበር ለውጢ ጸላዊ ዝግዘዝ ተራን ኣስተዋጽኦን ክገብር ክበቅዕ።
- ብስርዓት ህግደፍ ዝግነወ ትሕተ-ቅርጻ ይኹን ንቁጠባውን ማሕበራውን መነባብር ዝሕግዝ ቅድመ-ምድላው ብምግባር ኣብ ዳግመ-ህንጻ ሃገር ኣስተዋጽኦ ክገብር ክበቅዕ።

እዞም ዝተጠቐሱ ዕላማታት፡ ንኩላትና ማለት ነቶም ኣብ ምድሓን ሃገርን ዲሞክራሲያዊ ለውጢ ንምምጻእ እንብህግን እንቃለስን ክንሰማማዎም እንክእልን ዝግበእናን ዕላማታት ኢዮም። ነዞም ሓባራዊ ህዝባዊ ዕላማታት ንምዕዋት፡ ሓቢርና ክንቃለስ ከምዘሎና ኩላትና እንሰማማዎሉ ጉዳይ ኢዩ። እንተደኣ፡ ቦቲ ኣብ ቁጽሪ ክለተ ዘሎ ዕላማ እንተዘይተሰማሚዕና፡ ብዘተሓተ ቦቲ ዘሰማማዕና ምስ ኣብ ውሽጢ ሃገር ዝክብር ህዝብና ብምትሕብባር ብህዝባዊ ማዕበል ነዚ ዘሎ ስርዓት ኣብ ዝሓጸረ ግዜ ንክልግስ ክንሰርሕ ይግበእና። እቲ ዲሞክራሲያዊ ለውጢ ዝክደድ ቃልሲ፡ ኣብ ዲሞክራሲ ዘሎ ህዝቢ ንኣብ ውሽጢ ሃገርና ዘሎ ህዝብና ሓጋዚ ተራ ድጋፍ ምበር ወሳኒ ተራ የብሉን። እቲ ኣብ ውሽጢ ኤርትራ ዘሎ ህዝብና ዝውስኖን ዝያዳ ዝምልከቶን ጉዳይ ምዃኑ ፈሊጥና ናይ ስልጣን ሕቶ፡ ሰረገላ ቅድሚ ፈረስ ክንሰርዕ ኣይግባእን። ሕቶ ስልጣን ንፍሱ ወከፍ ኤርትራዊ ማዕርነታዊ ናይ መሰል ብጽሒት እኳ እንተሃለዎ፡ ነቶም ኣብ ስደት/ዲሞክራሲ ኮይና ዲሞክራሲያዊ ለውጢ ኣብ ኤርትራ ንምምጻእ ንቃለስ ዘሎና፡ ብተግባር ስልጣን ንግና ዝምልከተና ኣይኮነን። ካብ ስደት ከይዱ ስልጣን ንምሓዝ ባህጊ ዘሎዎ ውልቀ-ሰብ ይኹን ፖለቲካዊ ሓይሲ፡ ንኣብ ውሽጢ ኤርትራ ዘሎ ህዝብና ኣብ ጎኑ ከየዕለለን፡ ተግባራዊ ንህዝቢ ዝጠቅም ስራሕ ከየርእየን፡ ኣብ ኤርትራ ስልጣን ክሕዝ ዝኣሱብን ዝመጣጠር እንተሃልዩ፡ ሕልሚ ጥራሕ ኮይኑ ኢዩ ክተርፍ። ሳላ ስርዓት ህግደፍ፡ ህዝቢ ኤርትራ እኹል ተሞክሮ ዝቐሰመ ህዝቢ ኢዩ። ክልተ ግዜ ክርገጽ ኣይከፍቅድን ኢዩ።

ዘሎ መላኺ ስርዓት ንምልጋስን ኣብ ኤርትራ ዲሞክራሲያዊ ስርዓት ንምርግጋጽን፡ ሓቢርካ ምቅላስ ቅድመ-ተደላይነት ናይ ዓወት ካብ ዝበሃል ዓመታት ሓሊፉ። ንዑኡ ንምምላስ ከኣ፡ ሓያለ ዘይተዓወቱ ፈተነታት ተኻይዶም ኢዮም። እቲ ዘይተዓወትሉ ምክንያት ናይ ስልጣን ሕቶ ቅድሚ ራብሓ ሃገርን ህዝብን ስለተሰርዑ ኢዮም። ስለዚ ሕጂ፡ ንሃገርን ህዝብን ከንድሕን ነቶም ኣብ ላዕሊ ዝተጠቐሱ ዕላማታት ንምትግባር፡ ብከመይ ሓቢርና ክንቃለስ ንክእልን፡ ነቲ ቃልሲ መሓዘኩ ከይሰሕት ነቲ ቃልሲ ዝቐልስ መሪሕነት ብከመይ ይወጽእ ዝብል ሕቶ ክንምልሶ ኣሎና። ቃልሲ ብዘይ ቀላሲ መሪሕ ኣካል፡ ክዕወት ኣይክእልን ኢዩ። ብወገነይ፡ ክሳብ ዕለት ሎሚ ካብ ዝቐረቡ ናይ ሓቢርካ ምቅላስ እማመታት እቲ ክሰርሕ ይክእል ኢሊ ዝግገብኩሉ፡ ኣብተን ኣብ ላዕሊ ዝተጠቐሳ ዕላማታት ንምስልሳል ዘተኮረ፡ ኩሎም ደለይቲ ፍትሒ ዝሞሰኹሉ፡ ንህዝብና ብዘይ ኣፈላላይ ኣብ ህዝባዊ መጋባእያታት ዝዕድም ካብ ታሕቲ ንላዕሊ ዝቐንዑ፡ ህዝባዊ ጥርናፊ ኢዩ። እዚ ከኣ፡ ህዝቢ ኣብ ዝክበረሉ ክተማታት ብምጥርናፍ፡ ብወክልቱ ኣቢሉ ኣብ ንኡስ-ዞባውን ዞባውን ህዝባውያን ባይቶታት ብምቕም ይጥርነፉ። እተን ዝቐማ ናይ ዞባ ህዝባውያን ባይቶታት ከኣ ብብዝሒ ዝወከለኡ ህዝቢ መሰረት፡ ወክልተን ኣብ ኣህጉራዊ ህዝባዊ ባይቶ ብምስታፍ ነቲ ሓርነታዊ ቃልሲና ዝቐልስ ናይ ዲሞክራሲ ኣህጉራዊ ህዝባዊ መሪሕነት ይቐውም ዝብል ኢዩ። ብዛዕባዚ

ብዘርዘር ክሳብ 5 ሕታማት ዝኸውን ኣብ ዝሓለፉ 2 ዓመታት 'ፍትሒ' ኣብ ዝበል መጽሕፍ ተጻሒፉ ኣብ መራኸቢ ብዙሓን ተዘርጊሑ ኢዩ።

ኣብ ዝሓለፉ ዝተቐሰሙ ተሞክሮታት ምስ እንዕዘብ ሓይለ ፖለቲካውያን ውድባት፡ ብዘሕዝን መልክዑ ንዝተበገሰ ናይ ህዝቢ ጥርናፊ፡ ክሰበሰብ ይትረፍ ህዝቢ ንክይሰዕቦ ብርእዮን ሕቡኡን መንገዲ ንክዳኸም ጎሰንስ ኣካይደን ኢዩን። እዚ ከኣ፡ ምሰቲ ቅድም ዘልዓልክዎ ነዋቢ፡ ሕቶ ስልጣን ቅድሚኒ ረብሓ ሃገርን ህዝብን ምስራዕ ኢዩ። ሕጂ ብርእይቶይ፡ ነዚ ጸገም'ዚ ንምፍትሖ፡ ዝተጠርነፉ ፖለቲካውያን ሓይልታት፡ ኣብ ዝካየድ ህዝባዊ ምርጫታት ብዝግባእ እንተዘይተወከለን፡ ኣብ ህዝባዊ ባይቶታት ክውከላሉ ዝኸእለሉ፡ ብዝተጸንዐ ናይ ውክልና ቅዲ ተኸቲልና ምእንቲ ስኒትን ሓድነትን ንዝተወደቡን ዘይተወደቡን ዘማእከሉ ህዝባዊ ባይቶታት ዝቐመሉ መንገዲ ከነተኣታቱ ይድግፍ። ከምእውን፡ ብቐዓት ዘሎምዎ ኣፍሪይቲ ውፋያት ምሁራትን፡ ግዜ ዘሎምዎ ንጡፋት ውልቀ-ሰባትን እውን ቡቲ ዝቐውም ህዝባዊ ባይቶ ኣባላት ባይቶ ዝኾኑሉን፡ መደብ ስራሓት ወሲዶም ኣድማዒ ኣበርክቶ ዝገብሩሉ እውን ክተኣታቶ ነቲ ቃልሲ ሓጋዚ ኢዩ። ኣብ'ዚ ሃገርና ኣትያቶ ዘላቶ ደልሃመት፡ ዝሰርሕን ዘፍርን ሰብ ኢዩ ቀዳምነት ክንህቦ ዘሎና። ሓላፍነት ዝወሰድ ሰብ፡ ንክሰርሓሉ ድኣ'ምበር፡ ብመልክዕ ስልጣን ተራእዩ፡ ክፈላልዩና ዝግበእ ጉዳይ ክኸውን የብሉን። ኣብ ኩለን ክፍለ-ዓለማት እቲ ህዝባዊ ባይቶታት ማለት ኣብ ሰማን-አመሪካ፡ ኣፍሪካ፡ ኣውሮጳ፡ ኣወሰት-ራልያ፡ ማእከላይ-ምብራቕን፡ ኤስያን ምስ ቆመ ከኣ፡ ብወከልቲ እቲ ዞባታት እቲ ኣህጉራዊ/ዓለም-ለኻዊ ህዝባዊ ባይቶ ቆይሙ ነቲ ሓርነታዊ ቃልሲ ከምዝቐልሶ ይግበር። እዚ ህዝባዊ ባይቶ'ዚ ንኩላትና ዘማእክል ኮይኑ፡ ብስም ህዝቢ ኤርትራ ንክዛረብ ዝኸእል ሕጋዊ ህዝባዊ ውክልና ይህልዎ።

**ኣብ መደምደምታ - ሓርነታዊ ቃልሲና ክዕወት**

1. ኩሎም ደለይቲ ፍትሒ ዝድግፍዎ (ብዝወሓደ 75% ዝሰመማዓሉ) ንጹር ዕላማ
2. ነቲ ዕላማ ናብ ዓወት ክብጽሕ ዝኸእል ስትራቴጂን ናይ ዓወት ጎደናን
3. ኣብ ታሕቲ ንላዕሊ ዘቐንዎ፡ ህዝባዊ ጥርናፊ (ህዝባዊ ምትእስጋር - ከተማ > ንኡስ-ዞባ > ዞባ > ኣህጉራዊ)
4. ነቲ ሓርነታዊ ቃልሲ መኣዘኑ ክይስሕትን፡ ዘሎ ዓቕምታት ህዝቢ ተጠቐሙ፡ ነቲ ቃልሲ ዝቐልሶ ኣህጉራዊ ህዝባዊ ባይቶ የድሊ።

ኣብ'ዚ ዝሓለፈ ብሓድነት ከቃልሲ ዝኸእል እማመ ዘሎዎ ሰብ/ኣካል፡ እማመኹም ኣብ መራኸቢ ብዙሓን ከተቐርቡን ቅዳሕ እውን ኢመይል ክትገብሩሉይ እላዎ። ብወገነይ፡ ዝያዳ ዝርዝር ዘሎዎ ኣብ መጽሕፍ ፍትሒ ኣብ ዝሓጸረ መዓልታት ከቐርቦ ክፍትን ኢዩ። ኣብ'ቲ ኩላትና ዝቐርብ ከኣ፡ እቲ ዝመሓየሽ ኣመሓይሽና ንኩላትና ኣብ ሓደ ዕላማን ስትራቴጂን፡ ናይ ዓወት ጎደናን ኣብ ቃልሲ ክጸምደና ዝኸእል ሃገራዊ ጥርናፊ ክንጥርነፍ ንኸእል። ብርእይቶይ፡ ኤርትራዊ ህዝባዊ ምትእስጋር (Eritrean People Network – EPN) እንተበልናዮ ነቲ ህዝባዊ ጥርናፊ ዝገልጽ ስም ኮይኑ ይሰመዓኒ። እዚ ጥራናፊ እዚ፡ ንዝተወደቡን ዘይተወደቡን ደለይቲ ፍትሒ፡ ቡተን ናይ ሓባር ዕላማታት ንምዕዎት ዝጥርንፍ ሃገራዊ ምትእስጋር ይኸውን። ሃገራዊ ምትእስጋር ዝመረጽኩሉ ምክንያት ንስልጣን ዝሻግ ፖለቲካዊ ውድብ ወይ ግንባር ከምዘይኮነ ንምሕባርን፡ ህዝብና ብቀለሉ ንክርደኦ ብማለት ኢዩ። ድሕሪ ምልጋስ ስርዓት ህግደፍ ከኣ ከም ህዝባዊ ሲቪካዊ ትካል ኮይኑ ክቐጽል ይኸእል። ነተን ውሱናት ሃገራዊ ዕላማታት ብመልክዕ ፕሮጀክት ክሰርሕ ዝድለ ዘሎ ሃገራዊ ምትእስጋር ኢዩ። እቲ ኣብ ታሕቲ ንላዕሊ ዘቐንዎ ህዝባዊ ምትእስጋር ናይ ህዝቢ፡ ብሓደ ስም ክጽዋዕ ዝያዳ ኣድማዒ ኮይኑ ይሰመዓኒ። ንኣብነት (For Example)

ቦታዊ	- Local	- Eritrean People Network – Washington DC
ንኡስ ዞባ	- Sub-Region	- Eritrean People Network – Eastern North-America
ዞባዊ	- Regional	- Eritrean People Network – North-America
ዓለምለኻዊ	- Global	- Eritrean People Global Network (EPGN)

ኣብ ከተማኹም ናይ ህዝቢ ምትእስጋር ንምቕም ድሌት ሃልይኩም ንክትገቡኩሉ ፍቓደኛታት ዝኾንኩም በዚ ዝሰብ ኢመይል [deleyti.fithi@gmail.com](mailto:deleyti.fithi@gmail.com) ክትረኽቡኒ ትኸእሉ። ብወገነይ፡ ኣብ ዝተቐሰሙ ተሞክሮታት፡ ዓቕመይ ዘፍቅዶ ሓገዝ ከበርክት ፍቓደኛ ምዃነይ ይሕብረኩም።

ጎይትኦም ኢማም  
ኣብ ሕቡራት መንግስታት ኣመሪካ